



УПРАВА ЗА ЖИВОТНА СРЕДИНА
DREJTORIA PËR MJEDISIT JETËSOR

Арх.бр. УП1-11/4-348/2020

Дата. 18-09-2020

ДО: ДПКМТУ “АРГЕАД“ ДООЕЛ од Скопје
ул. “Влае“ бр. 87/1-16
општина Карпош, Скопје

ПРЕДМЕТ: Доставување на Решение за издавање на согласност на Студијата за оцена на влијанието врз животната средина на проект - Постројка за третман на искористени масла во општина Петровец, за потребите на инвеститорот ДПКМТУ “АРГЕАД“ ДООЕЛ од Скопје

ВРСКА: Ваш број 05-004 од 02.03.2020 година

Почитувани,

Во прилог Ви го доставуваме Решението за издавање на согласност на Студија за оцена на влијанието врз животната средина за проект - Постројка за третман на искористени масла во општина Петровец, за потребите на инвеститорот ДПКМТУ “АРГЕАД“ ДООЕЛ од Скопје.



МИНИСТЕР
Naser Nuredini

Изработил: Влатко Цветаноски
Контролирал/Согласен: Александар Петковски
Одобрил: Директор на Управа за животна средина
Xhezmi Salihu



18-09-2020

УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

РЕШЕНИЕ

1. Со ова Решение се дава Согласност на барањето за спроведување на проект - Постројка за третман на искористени масла во општина Петровец, за потребите на инвеститорот ДПКМТУ "АРГЕАД" ДООЕЛ од Скопје.
2. Студијата за оцена на влијанијата врз животната средина на проектот - Постројка за третман на искористени масла во општина Петровец, ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг планот.
3. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.


 УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR

Образложение

Инвеститорот ДПКМТУ “АРГЕАД“ ДООЕЛ од Скопје со седиште на ул. “Влае“ бр. 87/1-16 општина Карпош, Скопје, до Министерството за животна средина и просторно планирање достави Студија за оцена на влијанието врз животната средина за проект - Постројка за третман на искористени масла во општина Петровец, изработена од “ТЕХНОЛАБ“ ДОО од Скопје, со одговорно лице за изготвување на студијата за оцена на влијание врз животната средина Љубомир Ивановски дипл. маш. инж - Експерт за оцена на влијанието на проектите врз животната средина, за потребите на инвеститорот ДПКМТУ “АРГЕАД“ ДООЕЛ од Скопје. Целта на проектот е изградба на објект во кој ќе биде сместена постројка за третман - регенерација на искористени масла (отпадни масла). Постројката претставува целосно затворен систем за дестилација PurePath патентирана со прочистувач на воздух и технологија за рециклирање на отпадно масло. Искористените (отпадни) масла ќе се набавуваат од лиценцирани добавувачи и истите ќе бидат складираат во челични резервоари. Максималниот капацитет на постројката за рециклирање на отпадно масло изнесува 10 000 литри за 24 часа. Локацијата на која е предвидена изведбата на проектот - Постројката за третман на искористени масла е на ГП 1.12, на КП број 356/17, КО Којлија во општина Петровец.

Од 100 % отпадно (искористено) масло, при рециклирање произлегуваат следните компоненти:

- Околу 5% вода, која ќе се користи за разладување на самиот систем.
- Околу 3% лесни хидрокарбони – нафта за греење која ќе се складира во посебен резервоар и ќе се користи во процесот на производство.
- Околу 85% базни масла од типот СН 150 – СН 500 во зависност од типот на влезното отпадно масло. Овие добиени базни масла ќе се складираат во посебни резервоари и ќе се користат за продажба во земјава и странство.
- Околу 7% асфалт или битумен кој ќе се складира во посебни резервоари и ќе се користи за асфалтни бази и изградба на патишта.

Во Студијата анализирани се можните влијанија во фаза на изградба и оперативна фаза како: топографија, геологија, хидрогеологија површински и подземни води, воздух, вода, почва, ерозија, бучава, отпад, флора и фауна, предел и визуелни ефекти, социјални елементи на животната средина, архелолошко и културно историско наследство и кумулативни влијанија и разгледани се можните алтернативни локации за изведба на проектот.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржа јавна расправа по Студијата за оцена на влијанието врз животната средина за проектот - Постројка за третман на искористени масла на ден 09.07.2020 (четврток) во Општина Петровец со почеток во 12:00 часот.



УПРАВА ЗА ЖИВОТНА СРЕДИНА
DREJTORIA PËR MJEDISIT JETËSOR

Комисијата за изработка на Извештајот за соодветноста на Студијата за оцена на влијанијата врз животната средина за проектот - Постројка за третман на искористени масла во општина Петровец, формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина ("Службен весник на Република Македонија" бр. 33/2006) го изработи Извештајот и го достави до Министерот за животна средина и просторно планирање. Комисијата за изработка на Извештајот за соодветноста на Студијата за оцена на влијанието врз животната средина за проектот - Постројка за третман на искористени масла во општина Петровец ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина. Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во дневен весник достапен на целата територија на Република Македонија и на Интернет страницата на Министерството за животна средина и просторно планирање.

Врз основа на горенаведеното го одлучи како во диспозитивот на ова Решение.

Правна поука: Против ова Решение инвеститорот, засегнатите правни или физички лица, како и здруженијата на граѓани формираны за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.

МИНИСТЕР
Naser Nuredini

Изработил: Влатко Цветаноски 
Контролирал/Согласен: Александар Петковски 
Одобрил: Директор на Управа за животна средина
Xhezmi Salji 